

പതിനാലാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നം :5939

04.11.2016 ൽ മറുപടിക്ക്

എയ്ഡഡ്, സർക്കാർ സ്കൂളുകളിൽ ഒരേ തരം യൂണിഫോം

ചോദ്യം

ഉത്തരം

ശ്രീ. ശാന്തൻ ജോസഫ്

**പ്രൊഫ:സി.രവീന്ദ്രനാഥ്
(വിദ്യാഭ്യാസ വകുപ്പ് മന്ത്രി)**

എ) എയ്ഡഡ്, സർക്കാർ സ്കൂളുകളിൽ ഒരേ തരം യൂണിഫോം എന്ന ആശയം സർക്കാർ അംഗീകരിച്ചിട്ടുണ്ടോ ;ഒരു വർഷം എത്ര രൂപയാണ് യൂണിഫോമിനുവേണ്ടി സർക്കാർ ചെലവഴിക്കുന്നത്?


എ. ഉണ്ട്. 2017-18 അദ്ധ്യയന വർഷം മുതൽ സർക്കാർ/എയ്ഡഡ് സ്കൂളുകളിലെ 1 മുതൽ 5 വരെ ക്ലാസ്സുകളിലുള്ള മുഴുവൻ കുട്ടികൾക്കും കൈത്തറി ഇണികൊണ്ടുള്ള സ്കൂൾ യൂണിഫോം സൗജന്യമായി നൽകാൻ തീരുമാനിച്ചിട്ടുണ്ട്. 2016-17 അദ്ധ്യയന വർഷത്തിൽ സ്കൂൾ യൂണിഫോമിനായി 30,13,68,000/- (മൂപ്പത് കോടി പതിമൂന്ന് ലക്ഷത്തി അറുപത്തെണ്ണായിരം രൂപ) കേന്ദ്ര സർക്കാർ വിഹിതവും 71,71,72,000/- രൂപ (എഴുപത്തൊന്നു കോടി എഴുപത്തൊന്ന് ലക്ഷത്തി എഴുപത്തി രണ്ടായിരം രൂപ) സംസ്ഥാന സർക്കാർ വിഹിതവും അനുവദിച്ചിട്ടുണ്ട്. ഇതിൽ കേന്ദ്ര വിഹിതത്തിൽ നിന്നും 28,12,84,000/- രൂപ (ഇരുപത്തി എട്ട് കോടി പന്ത്രണ്ട് ലക്ഷത്തി എൺപത്തി നാലായിരം രൂപ) വിതരണം ചെയ്തിട്ടുണ്ട്. സംസ്ഥാന വിഹിതം വിതരണം ചെയ്യുന്നതിനുള്ള നടപടി ആരംഭിച്ചിട്ടുണ്ട്.

ബി) 2016-17 അദ്ധ്യയന വർഷത്തെ യൂണിഫോം വിതരണം ചെയ്തുകഴിഞ്ഞോ; ഇല്ലെങ്കിൽ കാരണം വ്യക്തമാക്കാമോ;

ബി. ഇല്ല. 28,12,84,000/- രൂപ (ഇരുപത്തിഎട്ട് കോടി പന്ത്രണ്ട് ലക്ഷത്തി എൺപത്തി നാലായിരം) മാത്രമാണ് വിതരണം ചെയ്തിട്ടുള്ളത്. ബാക്കിതുക 2016 ഒക്ടോബർ മാസത്തെ സംസ്ഥാന ഉപധനാഭ്യർത്ഥന 2016-17 മുഖേന ലഭ്യമായിട്ടുണ്ട്. ആയത് വിതരണം ചെയ്യുന്നതിനുള്ള നടപടി ക്രമങ്ങൾ ആരംഭിച്ചിട്ടുണ്ട്.

സി) സ്കൂളുകളിൽ കൈത്തറി യൂണിഫോം നിർബന്ധമാക്കാൻ ഉദ്ദേശിക്കുന്നുണ്ടോ; ഏത് അദ്ധ്യയന വർഷം മുതലാണ് നടപ്പിൽ വരുത്തുന്നത്; വിശദാംശങ്ങൾ വെളിപ്പെടുത്താമോ ?

സി) ഇക്കാര്യത്തിൽ അന്തിമ തീരുമാനമായിട്ടില്ല. 1 മുതൽ 5 വരെ ക്ലാസ്സുകളിലുള്ള മുഴുവൻ കുട്ടികൾക്കും സൗജന്യമായി കൈത്തറി സ്കൂൾ യൂണിഫോം നൽകുന്നതിനാണ് ഉദ്ദേശിച്ചിട്ടുള്ളത്. 2017-18 വർഷം മുഖേന ഈ പദ്ധതി നടപ്പിലാക്കുവാൻ തീരുമാനിച്ചിട്ടുള്ളത്.


സെക്ഷൻ ഓഫീസർ